

حضرت امیر شریعت کی اہلیہ محترمہ کی رحلت

حضرت امیر شریعت سید عطاء اللہ شاہ بخاری رحمۃ اللہ علیہ کی اہلیہ محترمہ قدومہ "ام الاحرار" (رحمۃ اللہ علیہا) 22 ذیقعدہ (6 جون 91ء) کی صبح ملتان میں رحلت فرما گئیں انا اللہ وانا الیہ راجعون۔ ان کی عمر 88 برس تھی۔ حضرت امیر شریعت کی صحوہات و شہادت اور جہد و عمل سے عبارت زندگی میں قدومہ رحمۃ اللہ علیہا کی رفاقت تاریخ عزیمت کا انتائی روشن باب ہے۔ اولاد کی تعلیم و تربیت، جہادی زندگی کی بے پناہ مشکلات اور گونا گوں خانگی ذمہ داریوں جیسے انتہائی سنگین مسائل کو قدومہ نے پہاڑ ایسے حوصلہ اور استقامت کے ساتھ تنہا مثالی انداز میں نبھایا اور امیر شریعت کی عظیم تحریکی و جہادی سرگرمیوں کو ان مسائل سے متاثر نہ ہونے دیا۔ حضرت امیر شریعت نے بارہا برسرِ عام اس حقیقت کا قہقہہ نعت کے طور پر اہتمام و اعتراف فرمایا

حضرت قدومہ رحمۃ اللہ علیہا کو حضرت امیر شریعت کی طرح مدت العمر قرآن مجید سے انتہائی شغف رہا انہوں نے مقام اندازے کے مطابق دس ہزار کے لگ بھگ سچے پیچوں کو قرآن مجید کی تعلیم دی اور اس مقدس عمل کی ادائیگی میں مجموعی طور پر عمر مبارک کا پندرہ برس سے زائد عرصہ صرف فرمایا۔ ان کے چاروں صاحبزادے اور اکھوے داماد بھی حفاظ قرآن ہیں اور یہ فیض انہی نسلوں میں برابر منتقل ہو رہا ہے۔ حضرت امیر شریعت کے وصال (21 اگست 1961ء) کے بعد آپ کے متوسلین، متعلقین اور معتقدین کا مرجع حضرت قدومہ کی ذات گرامی ہی تھی۔ حضرات علماء و مشائخ، جماعت احرار کے اکابر و اصاغر اور جملہ وابستگان مسلک اہل سنت کے لئے یکساں طور پر ان کی دعائیں بہت بڑا سہارا اور ان کا وجود گرامی سراپا خیر و برکت تھا۔ حضرت قدومہ نے دو ماہ کم تیس برس، حضرت امیر شریعت کی "قارخی فرقت" میں بتادے۔ اور آخر الامر ان کی ابدی رفاقت میں داخل ہو گئیں۔ ان تیس برسوں میں مکمل فائدہ نشینی اور گوشہ گزینی سے عبارت بظاہر گہم نام سی زندگی گزار دینے والی اس عظیم خاتون کی زندگی حقیقت میں اتنی با مقصد اور اتنی بھرپور تھی کہ اسے بلا تامل امت کی بیٹیوں کے لئے صدیوں تک نمونہ عمل قرار دیا جاسکتا ہے تعلیم قرآن، معمولات یومیہ پر مداومت، صوم و صلوة کی غایت درجہ پابندی اور ان پر ستراد معروفات کی مسلسل تحقیق و تاکید، تزکیہ نفوس، صبر و توکل اور کثافت و سادگی پر عمل اور اس کی تبلیغ اور اخلاقی اور روحانی تربیت کا فیضی فراوان بے شمار عظمتوں کی حامل یہ زندگی اپنے دنیاوی انجام کو یوں پہنچی کہ حضرت قدومہ کی آخری نماز بھی قصا نہ ہوئی آپ حضرت شاہ عبدالقادر رائے پوری رحمۃ اللہ علیہ سے بیعت تھیں۔ حج بیت اللہ کی سعادت بھی 1974ء میں حاصل کی۔

حضرت قدومہ کی نماز جنازہ میں دور دور سے مسلمان شریک ہوئے پنہاب کے بیشتر مقامات سے وابستگان احرار و امیر شریعت نے جنازہ میں شرکت کی سعادت حاصل کی۔ ملتان کے عوام و خواص کی تعداد ہزاروں میں تھی رات کے وقت کسی خاتون کا اتنا بڑا جنازہ بجائے خود ان کے علوم و تربیت کی علامت ہے اور کیوں نہ ہو یہ اس ہستی کا سفر آخرت تھا کہ جس کے تصور سے ہی ہزاروں لاکھوں انسانوں کو ماں کی شفقت و رحمت سایہ لگن محسوس ہوتی تھی۔ نماز جنازہ ہاشین امیر شریعت حضرت مولانا سید ابومعاویہ ابوذر بخاری مدظلہ نے پڑھائی اور رات گئے حضرت قدومہ رحمۃ اللہ علیہا کو حضرت امیر شریعت کے پہلو میں سپرد خاک کر دیا گیا۔ ادارہ بجائے خود تعزیت کا مستحق ہے ہم ایسی بے لوث دعاؤں سے محروم ہو گئے ہیں جو پھر کبھی میسر نہ آسکیں گی۔ اللہ تعالیٰ انہیں جو ار رحمت میں جگہ عطا فرمائے اور حسنات قبول فرمائے (آمین)

ہمیں ملک بھر سے سوکھنوں افراد کے تعزیتی خطوط موصول ہوئے ہیں اور کئی شخصیات نے خود آکر اہتمام تعزیت کیا ہے اللہ تعالیٰ انہیں جزاء خیر عطا فرمائے۔ خانہ امان امیر شریعت ان سب کا کھانا ادا کرتا ہے